

Brussell, 4 ta' Ġunju 2026  
(OR. en)

10141/26

ECOFIN 749  
UEM 227  
SOC 337  
EMPL 166  
COMPET 696  
ENV 639  
EDUC 221  
ENER 338  
JAI 750  
GENDER 77  
JEUN 118  
SAN 414  
*ECB*  
*EIB*

#### NOTA TA' TRAŻMISSJONI

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPRez, Direttur
data meta waslet:	3 ta' Ġunju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 224 final
Suġġett:	Rakkomandazzjoni għal RAKKOMANDAZZJONI TAL-KUNSILL dwar il-politiki ekonomiċi, soċjali, tal-impjiegi, strutturali u baġitarji tas-Slovenja

---

Id-delegazzjonijiet isibu mehmuż id-dokument COM(2026) 224 final.

Mehmuż: COM(2026) 224 final



IL-KUMMISSJONI  
EWROPEA

Brussell, 3.6.2026  
COM(2026) 224 final

Rakkomandazzjoni għal

**RAKKOMANDAZZJONI TAL-KUNSILL**

**dwar il-politiki ekonomiċi, soċjali, tal-impjegi, strutturali u baġitarji tas-Slovenja**

{SWD(2026) 224 final}

**RAKKOMANDEZZJONI TAL-KUNSILL**

**dwar il-politiki ekonomiċi, soċjali, tal-impjegi, strutturali u baġitarji tas-Slovenja**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 121(2) u l-Artikolu 148(4) tiegħu,

Wara li kkunsidra r-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97 <sup>(1)</sup>, u b'mod partikolari l-Artikolu 3(3) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra r-risoluzzjonijiet tal-Parlament Ewropew,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjegi,

Wara li kkunsidra l-opinjoni tal-Kumitat Ekonomiku u Finanzjarju,

Wara li kkunsidra l-opinjoni tal-Kumitat tal-Protezzjoni Soċjali,

Wara li kkunsidra l-opinjoni tal-Kumitat tal-Politika Ekonomika,

Billi:

- (1) Ir-Regolament (UE) 2024/1263 jispeċifika l-oġġettivi tal-qafas ta' governanza ekonomika, li għandu l-għan li jipromwovi finanzi pubbliċi sodi u sostenibbli, it-tkabbir sostenibbli u inkluziv u r-reżiljenza permezz ta' riformi u investimenti, kif ukoll li jipprevjeni defiċits eċċessivi tal-gvern. Ir-Regolament jistipula li l-Kunsill u l-Kummissjoni jwettqu sorveljanza multilaterali fil-kuntest tas-Semestru Ewropew f'konformità mal-oġġettivi u mar-rekwiżiti stabbiliti fit-Trattat dwar il-Funzjonament tal-Unjoni Ewropea (TFUE). Is-Semestru Ewropew jinkludi, b'mod partikolari, il-formulazzjoni u s-sorveljanza tal-implimentazzjoni tar-rakkomandazzjonijiet speċifiċi għall-pajjiż.
- (2) Fis-16 ta' Lulju 2025, il-Kummissjoni adottat il-proposta tagħha għal regolament li jistabbilixxi l-Fond Ewropew għal koeżjoni ekonomika, soċjali u territorjali kif ukoll għall-agrikoltura u l-qasam rurali, għas-sajd u l-affarijiet marittimi, għall-prosperità u għas-sigurtà għall-perjodu 2028-2034 u li jemenda r-Regolament (UE) 2023/955 u r-Regolament (UE, Euratom) 2024/2509 <sup>(2)</sup>. Il-proposta għandha l-għan li żżid l-

<sup>1</sup> Ir-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97 (ĠU L, 2024/1263, 30.4.2024, ELI: <http://data.europa.eu/eli/reg/2024/1263/oj>)

<sup>2</sup> Il-Proposta għal Regolament tal-Parlament Ewropew u tal-Kunsill li jistabbilixxi l-Fond Ewropew għal koeżjoni ekonomika, soċjali u territorjali, kif ukoll għall-agrikoltura u l-qasam rurali, għas-sajd u l-affarijiet marittimi, għall-prosperità u għas-sigurtà għall-perjodu 2028-2034 u li jemenda r-Regolament (UE)

effettività tal-finanzjament tal-Unjoni billi tnaqqas il-frammentazzjoni tal-arkitettura finanzjarja u li tappoġġa lill-Istati Membri fil-koordinazzjoni tal-politika ekonomika tagħhom skont l-Artikolu 175 TFUE.

- (3) Fil-25 ta' Novembru 2025, il-Kummissjoni adottat opinjoni dwar l-abbozz ta' pjan baġitarju tal-2026 tas-Slovenja. Fl-istess data, abbażi tar-Regolament (UE) Nru 1176/2011, il-Kummissjoni adottat ir-Rapport dwar il-Mekkanizmu ta' Twissija tal-2026, li fih ma identifikatx lis-Slovenja bħala wiehed mill-Istati Membri li għalihom tkun meħtieġa analiżi fil-fond. Il-Kummissjoni adottat ukoll rakkomandazzjoni għal rakkomandazzjoni tal-Kunsill dwar il-politika ekonomika taż-żona tal-euro, rakkomandazzjoni għal rakkomandazzjoni tal-Kunsill dwar il-kapital uman fl-Unjoni Ewropea, u proposta għar-Rapport Kongunt dwar l-Impjiegi 2026, li janalizza l-implimentazzjoni tal-Linji Gwida dwar l-Impjiegi u l-prinċipji tal-Pilastru Ewropew tad-Drittijiet Soċjali. Il-Kunsill adotta r-Rakkomandazzjoni dwar il-politika ekonomika taż-żona tal-euro <sup>(3)</sup> fil-21 April 2026, u r-Rapport Kongunt dwar l-Impjiegi u r-Rakkomandazzjoni dwar il-kapital uman fid-9 ta' Marzu 2026.
- (4) Fid-29 ta' Jannar 2025, il-Kummissjoni ppubblikat il-Boxxla għall-Kompetittività, qafas strateġiku li għandu l-għan li jagħti spinta lill-kompetittività globali tal-Unjoni matul il-5 snin li ġejjin. Din tidentifika t-tliet imperattivi trasformattivi tal-innovazzjoni, id-dekarbonizzazzjoni u l-kompetittività, u s-sigurtà bħala pilastri kritiċi għat-tkabbir ekonomiku sostenibbli. Is-Semestru Ewropew huwa allinjat mal-Boxxla għall-Kompetittività, li jiżgura li l-politiki ekonomiċi tal-Istati Membri jkunu konsistenti mal-oġġettivi strateġiċi tal-Kummissjoni, u li fil-governanza ekonomika jinholoq approċċ unifikat li jrawwem it-tkabbir sostenibbli, l-innovazzjoni u r-reżiljenza madwar l-Unjoni.
- (5) Fl-2026, is-Semestru Ewropew għall-koordinazzjoni tal-politika ekonomika qed ikompli jiżviluppa biswit l-istadju finali tal-implimentazzjoni tal-Faċilità għall-Irkupru u r-Reżiljenza (RRF) <sup>(4)</sup>. Il-pjanijiet għall-irkupru u r-reżiljenza (RRPs), flimkien mal-finanzjament tal-politika ta' koeżjoni, kienu essenzjali għat-twettiq tal-prijoritajiet ta' politika fl-ambitu tas-Semestru Ewropew, billi l-pjanijiet kienu meħtieġa biex jindirizzaw b'mod effettiv l-isfidi kollha jew subsett sinifikanti minnhom identifikati fir-rakkomandazzjonijiet speċifiċi għall-pajjiż maħruġa f'ċikli reċenti, u l-programmi ffinanzjati mill-politika ta' koeżjoni Ewropea kienu meħtieġa jqisu r-rakkomandazzjonijiet speċifiċi għall-pajjiż. Hekk kif l-RRF wasslet fl-aħħar taċ-ċiklu tal-ħajja tagħha, jibqa' essenzjali li jiġu sostnuti r-riformi appoġġati u implimentati fl-ambitu tagħha b'mod partikolari dawk li jikkontribwixxu għall-indirizzar tal-isfidi identifikati fir-rakkomandazzjonijiet speċifiċi għall-pajjiż.
- (6) Fit-3 ta' Ġunju 2026, il-Kummissjoni ppubblikat ir-rapport tal-pajjiż tal-2026 għas-Slovenja. Fih ġie vvalutat il-progress tas-Slovenja fl-indirizzar tar-rakkomandazzjonijiet speċifiċi għall-pajjiż rilevanti u ttiehed kont tal-implimentazzjoni tal-RRP tas-Slovenja. Abbażi ta' din l-analiżi, ir-rapport tal-pajjiż identifika l-aktar sfidi urgenti li qed tiffaccja s-Slovenja. Huwa vvaluta wkoll il-progress tas-Slovenja fl-implimentazzjoni tal-Pilastru Ewropew tad-Drittijiet Soċjali u

---

2023/955 u r-Regolament (UE, Euratom) 2024/2509 - COM(2025) 565 final. Ir-Regolament propost bhalissa huwa s-suġġett ta' negozjati mal-koleġizlaturi.

<sup>3</sup> ĠU C, C/2026/2434, 28.4.2026, ELI: <http://data.europa.eu/eli/C/2026/2434/oj>

<sup>4</sup> Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ĠU L 57, 18.2.2021, p. 17, ELI: <http://data.europa.eu/eli/reg/2021/241/oj>).

fil-kisba tal-miri ewlenin tal-Unjoni dwar l-impjegi, il-ħiliet u t-tnaqqis tal-faqar, kif ukoll il-progress fil-kisba tal-Għanijiet ta' Żvilupp Sostenibbli tan-Nazzjonijiet Uniti.

- (7) Fil-21 ta' Jannar 2025, il-Kunsill, fuq il-valutazzjoni u r-rakkomandazzjoni tal-Kummissjoni, adotta rakkomandazzjoni li tapprova l-pjan fiskali-strutturali fuq terminu medju tas-Slovenja<sup>5</sup>. Il-pjan ikopri l-perjodu mill-2025 sal-2028, u jipprezenta agġustament fiskali fuq 4 snin. Il-Kunsill irrakkomanda r-rati massimi ta' tkabbir tan-nefqa netta li ġejjin: 5,6 % fl-2025, 4,4 % fl-2026, 4,1 % fl-2027, u 4,0 % fl-2028, li jikkorrispondu għar-rati ta' tkabbir kumulattivi massimi kkalkulati b'referenza għas sena bażi tal-2023 ta' 12,1 % fl-2025, 17,0 % fl-2026, 21,8 % fl-2027, u 26,6 % fl-2028.
- (8) Il-gwerra ta' aggressjoni tar-Russja kontra l-Ukrajna u r-riperkussjonijiet tagħha jikkostitwixxu sfida eżistenzjali għall-Unjoni Ewropea. Il-Kummissjoni stiednet lill-Istati Membri biex jitolbu l-attivazzjoni tal-klawżola liberatorja nazzjonali tal-Patt ta' Stabbiltà u Tkabbir b'mod koordinat biex jiġu appoġġati l-isforzi tal-UE biex tinkiseb zieda rapida u sinifikanti fl-infiq fid-difiża u din il-proposta ntlagħget mill-Kunsill Ewropew tas-6 ta' Marzu 2025. Wara t-talba tas-Slovenja, fit-8 ta' Lulju 2025 il-Kunsill, fuq rakkomandazzjoni tal-Kummissjoni, adotta Rakkomandazzjoni li tippermetti lis-Slovenja tiddevja mir-rati massimi ta' tkabbir rakkomandati<sup>6</sup>. Il-perjodu meta tiġi attivata l-klawżola liberatorja nazzjonali (2025–2028) jippermetti lis-Slovenja tipprijoritizza mill-ġdid in-nefqa tal-gvern jew iżżid id-dħul tal-gvern sabiex in-nefqa fid-difiża, li tkun oġhla b'mod dejjiemi, ma tipperikolax is-sostenibbiltà fiskali fit-terminu medju.
- (9) Fit-30 ta' April 2026, is-Slovenja pprezentat ir-Rapport ta' Progress Annwali 2026 tagħha<sup>7</sup> dwar l-aderenza mar-rati massimi ta' tkabbir rakkomandati tan-nefqa netta u l-implimentazzjoni ta' riformi u investimenti li jirrispondu għall-isfidi ewlenin identifikati fir-rakkomandazzjonijiet speċifiċi għall-pajjiż tas-Semestru Ewropew. Ir-Rapport ta' Progress Annwali jirrifletti wkoll ir-rappurtar biannwali tas-Slovenja dwar il-progress li sar fl-implimentazzjoni tal-pjan għall-irkupru u r-reżiljenza tagħha f'konformità mal-Artikolu 27 tar-Regolament (UE) 2021/241.
- (10) It-tkabbir tal-PDG reali fl-2025 kien ta' 1,1 % u l-inflazzjoni tal-HICP kienet ta' 2,5 %. It-Tbassir tar-Rebbiegħa 2026 tal-Kummissjoni jipprojetta li l-PDG reali jikber b'1,9 % fl-2026 u bi 2,3 % fl-2027, u l-inflazzjoni tal-HICP se tkun ta' 3,5 % fl-2026 u 2,5 % fl-2027.
- (11) Abbażi tad-data pprovduta mill-Eurostat<sup>8</sup>, id-defiċit tal-gvern estiż tas-Slovenja żdied minn 0,9 % tal-PDG fl-2024 għal 2,5 % tal-PDG fl-2025. Iż-żieda fid-defiċit fl-2025 tirrifletti prinċipalment zieda permanenti fin-nefqiet attwali, livell rekord ta' investment pubbliku u tnaqqis ċikliku fid-dħul. Abbażi ta' mizuri ta' politika magħrufa sad-data limitu tat-tbassir, it-Tbassir tar-Rebbiegħa 2026 tal-Kummissjoni

<sup>5</sup> Ir-Rakkomandazzjoni tal-Kunsill tal-21 ta' Jannar 2025 li tapprova l-pjan fiskali-strutturali nazzjonali fuq terminu medju tas-Slovenja (ĠU C, C/2025/640, 10.2.2025, ELI: <https://eur-lex.europa.eu/eli/C/2025/640/oj>).

<sup>6</sup> Ir-Rakkomandazzjoni tal-Kunsill li tippermetti lis-Slovenja tiddevja mir-rati massimi ta' tkabbir tan-nefqa netta kif stabbiliti mill-Kunsill skont ir-Regolament (UE) 2024/1263 (Attivazzjoni koordinata tal-klawżola liberatorja nazzjonali) (ĠU C, C/2025/3973, 20.8.2025, ELI: <https://eur-lex.europa.eu/eli/C/2025/3973/oj>).

<sup>7</sup> Ir-Rapporti ta' Progress Annwali tal-2026 huma disponibbli fuq: [https://economy-finance.ec.europa.eu/economic-governance-framework/stability-and-growth-pact/preventive-arm/annual-progress-reports\\_en?prefLang=mt](https://economy-finance.ec.europa.eu/economic-governance-framework/stability-and-growth-pact/preventive-arm/annual-progress-reports_en?prefLang=mt)

<sup>8</sup> L-Indikaturi tal-Euro tal-Eurostat, 22.04.2026.

jipprojetta deficit ta' 3,3 % tal-PDG fl-2026 u ta' 3,5 % tal-PDG fl-2027. Iz-żieda fl-2026 tirrifletti prinċipalment żieda fin-nefqa kurrenti xprunata mill-konsum intermedju tal-gvern, il-benefiċċji soċjali u l-pagi pubbliċi. Iz-żieda tad-defiċit fl-2027 tirrifletti prinċipalment l-iskadenza tat-trasferimenti tal-UE mill-ghotjiet tal-RRF fil-kuntest ta' livell għoli sostnut ta' investimenti pubbliċi.

- (12) Fil-11 ta' Mejju 2026, wara d-data limitu tat-Tbassir tar-Rebbiegħa 2026 tal-Kummissjoni, ġew adottati miżuri addizzjonali li jżidu d-defiċit mill-Assemblea Nazzjonali, fil-qasam tat-taxxa fuq l-introjtu personali, il-kontribuzzjonijiet soċjali, it-taxxi fuq il-prodotti u t-trasferimenti soċjali, li huma stmati mill-Kummissjoni li għandhom kost baġitarju totali ta' bejn 0,5 % u 1,0 % tal-PDG fl-2026. Il-biċċa l-kbira ta' dawn il-miżuri huma mistennija li ma jkunux temporanji u li jżidu d-defiċit fl-2026 u lil hinn. B'reazzjoni għal dan, il-gvern li wasal fi tmiem il-mandat tiegħu qed ihejji għadd ta' miżuri ta' tfaddil. Minhabba l-inċertezza dwar id-daqs u l-adozzjoni tagħhom, l-impatt ta' dawn il-miżuri aktar reċenti mhuwiex ikkunsidrat f'dan l-istadju.
- (13) Abbażi tal-istimi tal-Kummissjoni, il-pożizzjoni fiskali<sup>9</sup>, li tinkludi kemm in-nefqa ffinanzjata fil-livell nazzjonali kif ukoll dik iffinanzjata mill-UE, kienet espansjonarja, b'1,6 % tal-PDG, fl-2025. Hija pprojetjata li tkun espansjonarja, b'1,3 % tal-PDG, fl-2026 u restrittiva b'0,7 % tal-PDG, fl-2027.
- (14) Abbażi tad-data pprovduta mill-Eurostat<sup>10</sup>, id-dejn tal-gvern estiż tas-Slovenja naqas minn 66,4 % tal-PDG fi tmiem l-2024 għal 65,7 % tal-PDG fi tmiem l-2025. It-tnaqqis fil-proporzjon tad-dejn fl-2025 jirrifletti prinċipalment differenzjali bejn ir-rata tal-imgħax u t-tkabbir li tnaqqas id-dejn. Abbażi ta' miżuri ta' politika magħrufa fid-data limitu tat-tbassir, it-Tbassir tar-Rebbiegħa 2026 tal-Kummissjoni jipprojetta li l-proporzjon tad-dejn għall-PDG jonqos għal 64,9 % sa tmiem l-2026 u jkompli jonqos għal 65,1 % sa tmiem l-2027. It-tnaqqis fil-proporzjon tad-dejn fl-2026 jirrifletti prinċipalment differenzjali bejn ir-rata tal-imgħax u t-tkabbir li tnaqqas id-dejn u agġustament bejn l-istokk u l-flussi li jnaqqas id-dejn.
- (15) Abbażi tad-data tal-Eurostat<sup>11</sup>, in-nefqa totali fid-difiża tal-gvern estiż fis-Slovenja ammontat għal 1,3 % tal-PDG fl-2025, li tikkorrispondi għal żieda ta' 0,2 punti perċentwali tal-PDG meta mqabbla mas-sena ta' referenza 2021. Skont it-Tbassir tar-Rebbiegħa 2026 tal-Kummissjoni, hija pprojetjata għal 1,6 % tal-PDG fl-2026, li tikkorrispondi għal żieda ta' 0,5 punti perċentwali tal-PDG meta mqabbla mal-2021.
- (16) L-Unjoni tkompli tiffaċċja riskji ta' interruzzjonijiet fil-provvista tal-enerġija u volatilità għolja tal-prezzijiet, aggravati minn tensjonijiet ġeopolitiċi li jaffettwaw is-swieq globali taż-żejt u tal-gass. L-esperjenza miksuba mill-kriżi tal-enerġija tal-2022–2023 uriet li miżuri wiesgħa u mhux immirati jinvolvu kostijiet fiskali kbar u li dawn huma soċjalment u ekonomikament ineffiċjenti. Minn mindu faqqgħet il-gwerra fil-Lvant Nofsani fi Frar 2026, is-Slovenja adottat miżuri ta' politika fiskali biex ittaffi l-

<sup>9</sup> Il-pożizzjoni fiskali hija definita bhala kejl tal-bidla annwali fil-pożizzjoni baġitarja sottostanti tal-gvern estiż. Hija għandha l-għan li tivvaluta l-impuls ekonomiku li jirriżulta mill-politiki fiskali, kemm dawk li huma ffinanzjati fil-livell nazzjonali kif ukoll dawk li huma ffinanzjati mill-baġit tal-UE. Il-pożizzjoni fiskali titkejjel bhala d-differenza bejn (i) it-tkabbir potenzjali fuq terminu medju u (ii) il-bidla fin-nefqa primarja netta minn miżuri tad-dħul diskrezzjonali u bl-inklużjoni tan-nefqa ffinanzjata minn appoġġ (għotjiet) mhux ripagabbli mill-Faċilità għall-Irkupru u r-Reżiljenza u fondi oħra tal-Unjoni.

<sup>10</sup> L-Indikaturi tal-Euro tal-Eurostat, 22.04.2026.

<sup>11</sup> Il-Eurostat, in-nefqa tal-gvern skont il-klassifikazzjoni tal-funzjonijiet tal-gvern (COFOG).

impatt tal-prezzijiet għoljin tal-enerġija fuq l-unitajiet domestiċi u d-ditti<sup>12</sup>. Dawn jinkludu tnaqqis mhux immirat fid-dazji tas-sisa fuq id-dizil, il-petrol u ż-żejt għat-tishin preżunt li jdum sa tmiem is-sena u tnaqqis mhux immirat tat-taxxa ambjentali fuq id-diossidu tal-karbonju fuq id-dizil, il-petrol u ż-żejt għat-tishin li mistenni jiskadi f'Ġunju 2026. Skont it-Tbassir tar-Rebbiegħa 2026 tal-Kummissjoni, il-kost fiskali ta' dawn il-miżuri huwa pprojetat li jammonta għal 0,2 % tal-PDG fl-2026. Skont l-istimi tal-Kummissjoni, jekk dawn il-miżuri jibqgħu fis-seħħ sa tmiem l-2026, il-kost fiskali tagħhom ikun jammonta għal 0,3 % tal-PDG fl-2026.

- (17) Abbażi tal-kalkoli tal-Kummissjoni, in-nefqa netta fis-Slovenja kibret bi 8,8 % fl-2025 u bi 13,2 % b'mod kumulattiv matul l-2024 u l-2025. It-tkabbir tan-nefqa netta fl-2025 huwa oġhla mir-rata massima ta' tkabbir rakkomandata, li jikkorrispondi għal devjazzjoni ta' 1,4 % tal-PDG f'termini annwali. Meta jitqiesu l-2024 u l-2025 flimkien, ir-rata ta' tkabbir kumulattiv tan-nefqa netta hija wkoll oġhla mir-rata massima ta' tkabbir rakkomandata, li tikkorrispondi għal devjazzjoni ta' 0,5 % tal-PDG f'termini kumulattivi. Filwaqt li titqies il-flessibbiltà għal infiq oġhla fid-difiża prevista mill-klawżola liberatorja nazzjonali, meta jitqiesu l-2024 u l-2025 flimkien, id-devjazzjoni kumulattiva tan-nefqa netta tkun f'ammont marginalment oġhla minn 0,3 % tal-PDG.
- (18) Abbażi tal-kalkoli tal-Kummissjoni, in-nefqa netta fis-Slovenja hija pprojetata li tikber b'7,2 % fl-2026, u b'21,3 % b'mod kumulattiv matul l-2024, l-2025 u l-2026. It-tkabbir ipprojetat tan-nefqa netta fl-2026 huwa oġhla mir-rata massima ta' tkabbir rakkomandata, li jikkorrispondi għal devjazzjoni ta' 1,2 % tal-PDG f'termini annwali. Meta jitqiesu l-2024, l-2025 u l-2026 flimkien, ir-rata ta' tkabbir kumulattiva tan-nefqa netta hija wkoll ipprojetata li tkun oġhla mir-rata massima ta' tkabbir rakkomandata, li tikkorrispondi għal devjazzjoni ta' 1,7 % tal-PDG f'termini kumulattivi. Filwaqt li titqies il-flessibbiltà għal infiq oġhla fid-difiża prevista mill-klawżola liberatorja nazzjonali, meta jitqiesu l-2024, l-2025 u l-2026 flimkien, id-devjazzjoni kumulattiva pprojetata tan-nefqa netta tammonta għal 1,2 % tal-PDG.
- (19) Fit-3 ta' Ġunju 2026, il-Kummissjoni adottat rapport skont l-Artikolu 126(3) TFUE<sup>13</sup>. Dak ir-rapport ivvaluta s-sitwazzjoni tas-Slovenja vis-à-vis il-kriterju tad-defiċit, billi fl-2026 id-defiċit ippjanat tal-gvern estiż tagħha jaqbeż il-valur referenzjarju ta' 3 % tal-PDG. Ir-rapport ikkonkluda li l-kriterju tad-defiċit mhux iessodisfat mis-Slovenja. Fl-istess ħin, il-Kunsill attiva l-klawżola liberatorja nazzjonali għas-Slovenja u d-defiċit li jaqbeż il-valur referenzjarju huwa spjegat bis-sħiħ miż-zieda fin-nefqa fid-difiża mill-2021, abbażi tat-Tbassir tar-Rebbiegħa 2026 tal-Kummissjoni. Madankollu, filwaqt li l-Kummissjoni hija tal-fehma li ma hemm l-ebda każ biex tinfetaħ proċedura ta' defiċit eċċessiv għas-Slovenja f'dan l-istadju, għad hemm incertezza sinifikanti dwar il-prospettiva fiskali għall-2026 (ara l-premessa 12). Fin-nuqqas ta' miżuri korrettivi suffiċjenti li qed jittiehdu b'mod kredibbli u f'waqtu, dan jista' jwassal għall-ftuħ tal-proċedura ta' defiċit eċċessiv għas-Slovenja fil-ħarifa. Fid-dawl ta' dan, u wara li kkunsidrat l-opinjoni tal-Kumitat Ekonomiku u Finanzjarju kif stabbilit skont l-Artikolu 126(4) TFUE, f'dan l-istadju l-Kummissjoni ma pproponietx li tiftaħ proċedura ta' defiċit eċċessiv.

<sup>12</sup> Dan jirrifletti s-sitwazzjoni fid-data limitu tat-Tbassir tar-Rebbiegħa 2026 tal-Kummissjoni (4 ta' Mejju 2026).

<sup>13</sup> Ir-Rapport tal-Kummissjoni, imhejji f'konformità mal-Artikolu 126(3) tat-Trattat dwar il-Funzjonament tal-Unjoni Ewropea, 3.06.2026, COM(2026) 302 final.

- (20) It-taħlita tat-taxxa tas-Slovenja tiddependi ħafna fuq it-tassazzjoni tax-xogħol, li kienet tammonta għal 52 % tad-dħul totali mit-taxxa fl-2023. Fil-kuntest ta' popolazzjoni li qed tixjieħ b'mod rapidu u forza tax-xogħol fl-età tax-xogħol li qed tonqos, id-dipendenza qawwija tas-Slovenja fuq it-taxxi fuq ix-xogħol toħloq riskju strutturali peress li porzjon għoli ta' taxxa jista' jiskoraġġixxi l-ħolqien tal-impjegi u jkollu effett negattiv fuq il-provvista tal-ħaddiema u l-kompetittività. Bħalissa, is-Slovenja tagħmel użu limitat minn sorsi ta' dħul li johlqu inqas distorsjoni; it-taxxi rikorrenti fuq il-proprjetà jiġġeneraw dħul ferm aktar baxx mill-medja tal-UE u ma tressqux riformi f'dan il-qasam. Is-Slovenja ma għandhiex qafas biex tevalwa l-effiċjenza ekonomika jew il-ħtieġa tar-rikorrenza estensiva tan-nefġiet tat-taxxa li jammontaw għal 5,2 % tal-PDG fl-2023. Rieżami sistematiku ta' dawn in-nefġiet u aġġustamenti tat-tassazzjoni fuq il-proprjetà jwessgħu l-bażi tat-taxxa u jiġġeneraw spazju fiskali addizzjonali. L-ibbilanċjar mill-ġdid tat-taħlita tat-taxxa lejn sorsi aktar favorevoli għat-tkabbir u sostenibbli jtaffi r-riskji strutturali u jappoġġa s-sostenibbiltà fiskali.
- (21) It-tiħiħ tal-effiċjenza tal-infiq pubbliku huwa meħtieġ biex jiġu indirizzati l-kostijiet tat-tixjiħ li qed jiżiedu u tittejjeb il-kwalità tal-finanzi pubbliċi. Filwaqt li s-Slovenja għandha esperjenza fil-produzzjoni ta' analizijiet tan-nefqa, dawn għadhom mhumiex integrati sistematikament fil-proċess baġitarju annwali. L-istituzzjonalizzazzjoni ta' rieżamijiet regolari tal-infiq fl-akbar oqsma ta' nefqa b'mod partikolari l-protezzjoni soċjali (17,1 % tal-PDG), il-kura tas-saħħa (8 %), l-affarijiet ekonomiċi (5,7 %), u l-edukazzjoni (5,5 %) tiffaċilita riallokazzjoni aktar effettiva tar-riżorsi u żżid l-obbligu ta' rendikont. Minkejja żieda fit-trasferimenti soċjali, ir-rata ta' persuni f'riskju ta' faqar jew esklużjoni soċjali żdiedet għar-raba' sena konsekuttiva, li tirrifletti b'mod partikolari żieda fir-rata ta' persuni f'riskju ta' faqar fost il-popolazzjoni anzjana, li tindika li s-sistema qed tonqos milli tilhaq lil dawk l-aktar vulnerabbli. It-titjib fl-effiċjenza jista' jinkiseb billi jiġu mmirati aħjar il-benefiċċji soċjali, jiġi armonizzat l-appoġġ frammentat tal-familja u jiġu indirizzati l-benefiċċji tal-liv minħabba mard. It-tnaqqis demografiku, il-popolazzjoni li qed tixjieħ u l-aċċess mhux uniformi għal servizzi essenzjali ta' kwalità (il-kura tas-saħħa u l-edukazzjoni) iżidu d-disparitajiet territorjali, u jhallu impatt b'mod partikolari fuq iż-żoni rurali. Barra minn hekk, filwaqt li l-investimenti pubbliċi għadhom għoljin, sabiex tiġi żgurata s-sostenibbiltà fiskali u jiġi appoġġat l-potenzjal tat-tkabbir huwa meħtieġ titjib fil-kompożizzjoni u l-ippjanar tal-investimenti permezz ta' koordinazzjoni msaħħa bejn l-awtoritajiet nazzjonali u lokali.
- (22) L-implimentazzjoni tal-programmi tal-politika ta' koeżjoni, li jinkludu appoġġ mill-Fond Ewropew għall-Iżvilupp Reġjonali (FEŻR), il-Fond għal Tranzizzjoni Ġusta (JTF), il-Fond Soċjali Ewropew Plus (FSE+) u l-Fond ta' Koeżjoni (FK), fis-Slovenja huwa oġġa mill-pass medju fil-livell tal-UE, kemm f'termini tal-għażla tal-proġetti kif ukoll tal-pagamenti. Huwa importanti li jinżamm il-momentum attwali, filwaqt li jiġi massimizzat l-impatt tal-investimenti fil-prattika. Is-Slovenja diġà qed tieħu azzjoni fil-qafas tal-programmi tal-politika ta' koeżjoni tagħha biex tagħti spinta lill-kompetittività u t-tkabbir. Madankollu, xi oqsma jistgħu jeħtieġu tiħiħ ulterjuri fl-implimentazzjoni, inklużi dawk relatati mal-ħiliet, ir-riċerka u l-innovazzjoni, l-adattament għat-tibdil fil-klima, l-immaniġġjar tal-ilma, u l-forniment ta' servizzi lokali. Huwa essenzjali li jiġi żgurat li l-investimenti l-ġodda identifikati mis-Slovenja fir-rieżami ta' nofs it-terminu tagħha tal-fondi tal-politika ta' koeżjoni, b'mod

partikolari dawk marbuta mal-ħames prijoritajiet identifikati fir-Regolament dwar ir-Rieżami ta' Nofs it-Terminu <sup>(14)</sup>, jintużaw malajr u b'mod effettiv.

- (23) Is-Slovenja qed tiltaqa' ma' diversi sfidi relatati mas-settur tal-enerġija, mat-trasport sostenibbli, mar-reżiljenza għat-tibdil fil-klima u mal-ambjent, mal-ambjent tan-negozju, mal-kompetittività u man-nuqqas ta' ħaddiema.
- (24) Kif stabbilit fil-Boxxla għall-Kompetittività, l-istituzzjonijiet kollha lokali, nazzjonali u tal-UE jridu jagħmlu sforz maġġuri biex jipproduċu regoli aktar sempliċi u jaċċelleraw il-ħeffa ta' proċeduri amministrattivi. Il-Kummissjoni stabbiliet għanijiet ambizzjużi għat-tnaqqis tal-piż amministrattiv: b'mill-inqas 25 % għall-kumpaniji kollha u b'mill-inqas 35 % għall-SMEs. Ħolqot ukoll għodod godda biex jintlaħqu dawn l-għanijiet, inkluż test tal-istress sistematiku tal-istokk tal-leġiżlazzjoni tal-UE u djalogu msahħaħ mal-partijiet ikkonċernati. Biex tirrealizza din l-ambizzjoni, is-Slovenja trid tieħu azzjoni. Filwaqt li nkiseb xi progress, għad hemm il-ħtieġa għal kooperazzjoni u koordinazzjoni aktar b'saħħithom fost il-livelli nazzjonali, reġjonali u lokali. Il-komplessità tal-proċeduri amministrattivi hija rrappurtata bħala limitazzjoni minn [67] % tal-kumpaniji meta jinneqgħaw fis-Slovenja <sup>(15)</sup>. L-isfidi strutturali jkomplu jkunu ta' piż fuq l-ambjent tan-negozju tas-Slovenja, b'nuqqas ta' ħaddiema u ħiliet, piżijiet regolatorji u tat-taxxa li jaġixxu bħala restrizzjonijiet kbar fuq l-investment u t-tkabbir. Il-proċessi tal-ħruġ ta' permessi għadhom partikolarment ta' piż, bi skedi ta' żmien twal għall-permessi tal-konstruzzjoni u ambjentali, il-ħtieġa li l-formalitajiet legali jiġu ġestiti fiżikament, u l-interoperabbiltà limitata tar-reġistri diġitali. Għad hemm ostakli regolatorji għas-Suq Uniku, li jaffettwaw b'mod speċjali l-kummerċ transfruntier tas-servizzi u ċerti professjonijiet regolati, u l-progress fl-indirizzar tagħhom baqa' limitat. F'dan ir-rigward, iż-żieda fil-kamp ta' applikazzjoni, l-ambizzjoni u l-pass tas-simplifikazzjoni regolatorja u l-modernizzazzjoni amministrattiva tista' ttejjeb il-kwalità u tnaqqas il-prezzijiet kif ukoll tappoġġa t-tkabbir fit-tul.
- (25) Ir-rabtiet pubbliċi-privati tas-Slovenja fir-riċerka u l-innovazzjoni (R&Ż) f'termini ta' kopubblikazzjonijiet għadhom kemxejn oġhla mill-medja tal-UE, iżda l-pajjiż isibha diffiċli biex jibdel ir-riċerka eċċellenti fi prodotti ta' suċċess, prinċipalment minħabba li t-trasferiment tal-għarfien ma għandux kontinwità u appoġġ finanzjarju insuffiċjenti għall-attività tar-R&Ż. Filwaqt li l-infiq tan-negozji fir-R&Ż fis-Slovenja huwa fil-medja tal-UE, dan naqas għal 3 snin għal 1,5 % tal-PDG, b'mod partikolari fost l-SMEs. Barra minn hekk, in-nefqa pubblika tas-Slovenja fuq ir-R&Ż għadha lura meta mqabbla mal-medja tal-UE (0,64 % vs 0,72 % tal-PDG) kif ukoll mal-mira nazzjonali (1,25 %). L-attivitajiet b'valur miżjud għoli u l-innovazzjoni għadhom ikkonċentriati fir-reġjun kapitali, filwaqt li reġjuni oħra jiffaċċjaw investment aktar baxx fir-R&Ż u eziti ta' produttività aktar dgħajfa, li jillimitaw il-kompetittività u t-tkabbir xprunat mill-innovazzjoni. Filwaqt li għaddejjin xi inizjattivi pożittivi, inklużi proġetti ta' finanzjament strateġiku u appoġġ immirat għal proposti b'potenzjal għoli, l-użu effettiv ta' strumenti ta' investment alternattivi, speċjalment għal start-ups, huwa importanti biex tiġi sfruttata bis-siħ il-kapaċità ta' innovazzjoni tas-Slovenja u tinkiseb ir-realizzazzjoni ssiħa tagħha. Is-Slovenja għamlet sforzi biex ittejjeb il-governanza tar-R&I billi kkonsolidat il-biċċa l-kbira tal-politiki tar-R&I f'ministeru

<sup>14</sup> Ir-Regolament (UE) 2025/1914 tal-Parlament Ewropew u tal-Kunsill tat-18 ta' Settembru 2025 li jemenda r-Regolamenti (UE) 2021/1058 u (UE) 2021/1056 fir-rigward ta' mizuri speċifiċi sabiex jiġu indirizzati sfidi strateġiċi fil-kuntest tar-riieżami ta' nofs it-terminu.

<sup>15</sup> "Business' attitudes towards corruption in the EU", Flash Report, Rapport tal-Ewrobarometru 2025.

wiehed, aġġornat l-Att dwar l-Attivitajiet ta' Riċerka, Żvilupp u Innovazzjoni u holqot mekkaniżmi ta' koordinazzjoni orizzontali biex tirazzjonalizza l-inizjattivi ta' politika, li kienu parti mill-pjan Sloven għall-irkupru u r-reziljenza (RRP). Għalkemm dawn ir-riformi ġew implimentati, l-impatt tagħhom għadu mhux tanġibbli, u l-mekkanizmi jistgħu jirrikjedu ż-żieda ta' komponent ta' monitoraġġ biex jiġi segwit il-progress u t-tisħiħ possibbli. Barra minn hekk, għadu ma ġiex stabbilit approċċ aktar sistematiku għat-trasferiment tal-għarfien, li jista' jfikkil il-konverżjoni ta' riċerka akkademika ta' kwalità għolja fi prodotti kummerċjalment vijabbli.

- (26) In-negozji Sloveni jiddependu b'mod predominanti fuq il-finanzjament bankarju minhabba s-suq kapitali inqas żviluppat tal-pajjiż u l-partecipazzjoni limitata ta' investituri istituzzjonali domestiċi fil-finanzjament ta' kumpaniji innovattivi u start-ups. Is-setturi tal-ekwità privata u tal-kapital ta' riskju huma ferm inqas maturi mill-kontropartijiet tagħhom fl-UE, b'assi li jammontaw biss għal 0,04 % u 0,01 % tal-PDG fl-2024, rispettivament, meta mqabbla mal-medji tal-UE ta' 0,46 % u 0,06 % tal-PDG. Barra minn hekk, l-unitajiet domestiċi Sloveni għandhom it-tendenza li jżommu proporzjon kbir tal-assi finanzjarji tagħhom fi flus kontanti u depożiti, aktar milli jinvestu fi strumenti finanzjarji bbażati fuq is-suq. Is-settur tal-fondi tal-pensjonijiet għandu livell baxx ta' assi, b'7,1 % biss tal-PDG fl-2024, it-tielet l-aktar livell baxx fl-UE. Madankollu, is-suq tal-finanzjament mhux bankarju fis-Slovenja jehtieg li jespandi u jiddiversifika biex iżid id-disponibbiltà tal-kapital ta' riskju u jagħti spinta lill-investiment innovattiv u l-kompetittività fit-tul. L-iżvilupp tal-finanzjament mill-bejgħ ta' ishma u tal-kapital ta' riskju huwa nieqes mill-appoġġ permezz ta' investment fl-ekwità mill-fornituri tal-pensjonijiet, li jista' jikkontribwixxi għal żieda fil-pensjonijiet supplimentari u huwa importanti għat-tkabbir tal-istart-ups innovattivi.
- (27) Il-fjuwils fossili, li proporzjon kbir minnhom huma importati, għadhom jikkontribwixxu sehem sinifikanti mit-taħlita tal-enerġija tas-Slovenja (58 %), li jikkontribwixxi għal prezzijiet oġhla u aktar volatili, li min-naħa tagħhom jaffettwaw il-kompetittività. Barra minn hekk, is-Slovenja kellha tiddependi fuq trasferiment statistiku sabiex tilhaq il-mira nazzjonali tagħha għall-enerġija rinnovabbli (25 %). Minkejja xi progress, huma meħtieġa aktar sforzi biex jiġu aċċellerati l-introduzzjoni tas-sorsi tal-enerġija rinnovabbli fis-setturi kollha, inkluż l-adozzjoni tal-ħżin tal-enerġija u l-implimentazzjoni ta' miżuri tal-effiċjenza enerġetika. Filwaqt li l-miżuri tal-effiċjenza enerġetika, speċjalment ir-rinnovazzjoni tal-bini, komplew jiġu implimentati permezz tal-qafas ta' finanzjament nazzjonali u fondi differenti tal-UE, inkluż l-RRF, aktar sforzi mis-Slovenja se jgħinu biex jintlaħqu l-miri tal-istrategija ta' rinnovazzjoni fit-tul biex jitnaqqas il-konsum tal-enerġija tal-bini.
- (28) Il-proċessi għall-ħruġ ta' permessi u l-proċeduri amministrattivi għall-installazzjonijiet tal-enerġija rinnovabbli fuq skala tal-grilja, inkluż l-installazzjonijiet eoliċi, ikomplu jikkontribwixxu ostaklu kbir għas-sorsi ta' enerġija rinnovabbli fis-Slovenja. Filwaqt li sar progress fir-riforma tal-qafas regolatorju, il-proċeduri ambjentali u fil-livell municipali għadhom jistgħu jdumu sa diversi snin. Is-Slovenja ma rreġistrat l-ebda żieda fil-kapaċità ta' potenza eolika f'aktar minn deċennju, u l-użu ta' kapaċità fotovoltajka solari ġdida naqas b'mod sinifikanti fl-2025 meta mqabbel mat-3 snin preċedenti. Id-deżinjazzjoni ta' żoni ta' aċċellerazzjoni għall-installazzjonijiet tal-enerġija rinnovabbli, fejn il-proċessi għall-ħruġ ta' permessi u l-proċeduri amministrattivi jiġu ssimplifikati u mqassra b'mod effettiv, tista' tgħin biex jithaffef l-użu b'mod sinifikanti. Barra minn hekk, il-bini tal-kapaċità fil-forma ta' taħriġ u riżorsi addizzjonali disponibbli għall-awtoritajiet lokali jistgħu jkomplu jaċċelleraw l-ipproċessar tat-talbiet, kif ukoll jегħlbu l-oppożizzjoni lokali. Fl-istess ħin, ir-reġjuni li

għaddejnin mill-eliminazzjoni gradwali tal-faħam jiffaċċjaw sfidi sinifikanti ta' tranżizzjoni ġusta relatati mad-diversifikazzjoni ekonomika, it-tahriġ mill-ġdid tal-ħiliet tal-forza tax-xogħol u l-iżvilupp ta' infrastruttura tal-enerġija nadifa.

- (29) Ir-restrizzjonijiet tal-grilja, b'mod partikolari fil-livell tad-distribuzzjoni, bdew jittaffew, parzjalment minħabba l-implimentazzjoni tal-investimenti tal-RRF. Madankollu, is-sostenn tal-integrazzjoni kontinwa ta' sorsi ta' enerġija rinnovabbli deċentralizzati, filwaqt li tiġi ssodisfata wkoll id-domanda dejjem tikber għall-elettriku mill-elettrifikazzjoni, se jirrikjedi żieda sostanzjali fl-investimenti fil-grilja, inkluż fid-digitalizzazzjoni.
- (30) L-utilizzazzjoni tat-trasport sostenibbli għadu lura meta mqabbel mal-bqija tal-UE u d-dipendenza fuq il-karozzi privati għadha għolja ħafna. It-trasport bit-triq jibqa' s-sors dominanti tal-emissjonijiet ta' gassijiet serra, tat-tniġġis tal-arja u tal-konsum tal-enerġija fis-settur. Dawn il-valuri huma kollha oġġla mill-medja tal-UE. Għaddejnin ħafna investimenti kbar fil-linji ferrovjarji u l-elettromobbiltà fl-ambitu tal-Pjan għall-Irkupru u r-Reżiljenza, il-Faċilità Nikkollegaw l-Ewropa u l-programm tal-politika ta' koeżjoni. Madankollu, għad hemm ħtieġa pertinenti li jiġu indirizzati l-provvista u l-adozzjoni sostenibbli tat-trasport tal-passiġġieri u li jsiru investimenti f'infrastruttura ferrovjarja reżiljenti tul il-kurituri tat-TEN-T, inkluż is-sezzjonijiet transfruntiera u t-tnejn ta' linji ferrovjarji ta' veloċità għolja.
- (31) Is-Slovenja hija vulnerabbli ħafna u spiss tkun esposta għal riskji relatati mal-klima, b'mod partikolari għal għargħar, mewġiet ta' sħana, nixfiet u nirien forestali, li huma distribwiti b'mod mhux uniformi madwar ir-reġjuni u għandhom impatt negattiv fuq l-ekonomija u s-soċjetà tal-pajjiż. Minkejja r-riskji dejjem akbar, is-Slovenja għad għandha waħda mill-aktar rati baxxi ta' kopertura tal-assigurazzjoni fir-rigward ta' event relatat mat-temp estrem u event klimatiku estrem fl-UE, u din thalli lakuni fil-protezzjoni finanzjarja u tindika l-ħtiġijiet fl-espansjoni tal-użu u l-adozzjoni ta' mekkaniżmi tal-assigurazzjoni klimatika. Fl-2025, is-Slovenja adottat Att ġdid dwar il-Klima, li saħħaħ b'mod sinifikanti l-qafas ta' governanza tal-adattament għat-tibdil fil-klima. Madankollu, dan huwa biss il-bidu tal-proċess, u l-implimentazzjoni effettiva tal-politiki relatati għadha lura fil-livell nazzjonali, reġjonali u lokali. Hemm dewmien fl-implimentazzjoni tal-miżuri ta' protezzjoni mill-għargħar, u s-soluzzjonijiet ibbażati fuq in-natura għandhom ma ġewx implimentati b'mod sistematiku fis-setturi kollha. Minkejja l-isforzi, għad hemm ukoll sfidi f'termini tal-immodernizzar tal-infrastruttura tal-ilma, ir-restawr ta' ekosistemi frammentati tal-ilma ħelu, it-tnaqqis tat-tniġġis tal-ilma u fl-indirizzar tal-qagħda tan-natura u tal-ekosistemi tas-Slovenja li qed tiddeterjora, u b'hekk qed tkompli ddgħajjef ir-reżiljenza tal-pajjiż għall-klima u l-ilma.
- (32) In-nuqqas persistenti ta' ħaddiema u l-ispariġġ fil-ħiliet jimminaw l-investment u l-kompetittività fis-Slovenja. Madwar nofs il-kumpaniji jirrapportaw nuqqas ta' persunal, b'rati ta' pożizzjonijiet vakanti oġġla mill-medja tal-UE. It-tibdil demografiku, il-kundizzjonijiet tax-xogħol, id-diskrepanzi fil-ħiliet, u l-ispariġġi fil-ħiliet jaggravaw dawn in-nuqqasijiet, b'mod partikolari fl-edukazzjoni, is-settur tal-kura, l-ICT, il-kostruzzjoni, u l-professjonijiet xjentifiċi u tekniċi, u b'hekk huma meħtieġa ħiliet fl-oqsma tax-xjenza, it-teknoloġija, l-inġinerija u l-matematika (STEM). Is-Slovenja qed tiffaċċja diskrepanzi sinifikanti fil-ħiliet diġitali, b'63,9 % tad-ditti jirrapportaw nuqqas ta' ħiliet fl-ICT u l-kompetenza diġitali tal-adulti għadha lura meta mqabbla mal-medja tal-UE. Dan ifixkel id-digitalizzazzjoni tan-negozju u joħloq riskju għall-iżvilupp tal-kapital uman. Barra minn hekk, l-aħħar sħarriġ PISA tal-OECD dwar il-ħiliet tal-istudenti żvela xejra inkwetanti ta' tnaqqis fil-livelli tal-

ħiliet bażiċi u l-Istudju Internazzjonali dwar il-Litteriżmu fil-Kompjuter u fl-Infurmazzjoni (ICILS) wera livell baxx ta' kompetenza diġitali. In-nuqqas emergenti ta' ħiliet ekoloġiċi se jkompli jagħmel pressjoni fuq is-suq tax-xogħol, bl-impjiegi ekoloġiċi pprojetta li jammontaw għal 40 % tal-pożizzjonijiet vakanti kollha. Biex tnaqqas id-diskrepanza fil-ħaddiema, is-Slovenja tiddependi fuq ħaddiema barranin li rrapprezentaw 16 % tal-forza tax-xogħol tal-pajjiż u li huma pprojetta li jilħqu 26 % sal-2030. Izda s-Slovenja qed tiffaċċja sfidi biex tattira ħaddiema bi kwalifiki għoljin meta mqabbla mal-Istati Membri l-oħra tal-UE, potenzjalment minħabba fatturi bħall-livelli ta' introjtu, id-diġitalizzazzjoni u l-inklużjoni limitati fuq il-post tax-xogħol<sup>16</sup>. Id-dewmien fil-proċeduri amministrattivi għall-migrazzjoni tal-ħaddiema, id-diffikultajiet fir-rikonoxximent tal-kwalifiki u l-inklużjoni soċjali jibqgħu ostaklu biex jiġi attirat u jinżamm it-talent. Barra minn hekk, biex isir aġġustament għall-bidliet strutturali fis-soċjetà, se jkun essenzjali li s-sistema edukattiva tkompli tiġi allinjata mal-ħtiġijiet tas-suq tax-xogħol, isir użu sħiħ minn ħaddiema b'ħiliet speċjalizzati billi jiġu pprovduti għodod ta' politika li jappoġġaw it-tranzizzjonijiet minn impjieg għall-ieħor, inkluż ħaddiema akbar fl-età u dawk b'livell baxx ta' ħiliet u tissaħħaħ l-integrazzjoni tal-ħaddiema migranti fis-suq tax-xogħol u fis-soċjetà.

- (33) Filwaqt li data aktar reċenti tal-istħarriġ dwar il-Forza tax-Xogħol (LFS) tissuggerixxi xi progress bejn l-2022 u l-2024, il-partecipazzjoni tal-adulti fit-taħriġ għadha baxxa, ferm aktar baxxa mill-medja tal-UE (Stharriġ dwar l-Edukazzjoni għall-Adulti 2022, SI: 26,5 %, UE: 39,5 %), u wkoll ferm aktar baxxa mill-mira nazzjonali tas-Slovenja għall-2030 ta' 60 %. Huwa kruċjali li l-apprendiment u t-taħriġ tul il-ħajja jiġu estenzi għall-popolazzjoni adulta kollha, inkluż fost il-gruppi vulnerabbli. Il-perċentwal ta' adulti Sloveni li għandhom tal-inqas ħiliet diġitali bażiċi kompla jonqos fl-2025 għal 46,5 % (60,4 % fl-UE) u qed inaqqas ir-ritmu tat-tranzizzjoni diġitali. Is-Slovenja impenjat ruħha li tiżviluppa Pjan ta' Azzjoni għall-ħiliet fuq livell nazzjonali; madankollu, it-tnejn għadha fi stadju bikri, u għalhekk għadu prematur li jiġi vvalutat l-impatt potenzjali tagħha.
- (34) L-involvement sistematiku sinifikanti u f'waqtu tal-awtoritajiet lokali u reġjonali, is-sħab soċjali, is-soċjetà ċivili u partijiet ikkonċernati rilevanti oħra jibqgħu essenzjali sabiex tiġi żgurata s-jieda wiesgħa għall-implimentazzjoni b'suċċess tal-istrumenti ta' finanzjament tal-Unjoni, kif ukoll fil-kuntest tas-Semestru Ewropew.
- (35) Bħala parti mill-Pjanijiet għall-Irkupru u r-Reżiljenza, ir-riforma tal-pagi tas-settur pubbliku tas-Slovenja dahlet fis-sehħ f'Jannar 2025, u ziedet gradwalment il-pagi tas-settur pubbliku, inkluż għas-settur tal-kura tas-saħħa, il-ħaddiema tal-kura fit-tul u l-għalliema. Flimkien mar-riforma tal-pagi, f'Ottubru 2025 giet introdotta allowance tax-xitwa ġdida, u l-paga minima statutorja żdiedet b'16 % f'Jannar 2026. Fl-2024, is-Slovenja introduċiet ukoll miżuri biex ittejjeb il-kundizzjonijiet tal-persunal u tax-xogħol fil-kura tas-saħħa, fil-kura fit-tul u fil-kura soċjali bħal boroż ta' studju għall-professjonijiet tas-saħħa u tal-ħidma soċjali, biex b'hekk jiġi ffaċilitat ir-rikonoxximent tal-kwalifiki professjonali għall-professionisti barranin tal-kura tas-saħħa, u programm pilota ta' internship għall-infermiera (2024–2026) izda l-biċċa l-kbira ta' dawn il-miżuri għad iridu jiġu implimentati bis-sħiħ. F'dan ir-rigward, għad hemm nuqqas ta' ħaddiema u ta' ħiliet, b'madwar 80 % tal-impjegaturi f'dawn is-setturi jirrapportaw diffikultajiet biex isibu ħaddiema, u dan ixekkel l-aċċess u l-għoti effettivi ta' servizzi tal-kura tas-saħħa u tal-kura fit-tul, inkluż f'reġjuni fejn qed tonqos

<sup>16</sup>

Ara IMAD, Quality of Life Report – Development Report 2025

il-popolazzjoni. Is-Slovenja diġà għandha sehem baxx ta' haddiema tas-saħħa u tal-kura soċjali fl-impjegati totali meta mqabbla mal-medja tal-OECD (7 % vs 9,3 %, data tal-2021) u inqas infermiera u tobba għal kull abitant mill-medja tal-UE. Il-kundizzjonijiet tax-xogħol fis-settur tal-kura tas-saħħa u tal-kura fit-tul huma ta' sfida minhabba l-ammont kbir ta' xogħol tal-persunal attwali, inklużi sigħat tax-xogħol itwal, xiftijiet u xogħol ta' billejl, li jwasslu għal-livelli oghla ta' tensjoni fiżika u emozzjonali u biex il-liv minhabba mard jittiehed b'mod aktar frekwenti <sup>(17)</sup>. Mingħajr azzjoni politika urġenti, is-sitwazzjoni hija mistennija li tmur għall-agħar minhabba popolazzjoni li qed tixjieh, irtirar tal-persunal u l-fluss ta' haddiema tal-kura tas-saħħa lejn pajjiżi barranin jew professjonijiet oħra. Il-professjoni tat-tagħlim qed tiffaċċja wkoll nuqqas, l-aktar minhabba l-prestigju baxx tal-professjoni kif ukoll il-piż amministrattiv.

- (36) Fid-dawl tal-interkonnessjonijiet mill-qrib bejn l-ekonomiji tal-Istati Membri taż-żona tal-euro u l-kontribuzzjoni kollettiva tagħhom għall-funzjonament tal-unjoni ekonomika u monetarja, fl-2026 il-Kunsill irrakkomanda li l-Istati Membri taż-żona tal-euro jieħdu azzjoni, inkluż permezz tal-RRPs tagħhom, biex jimplementaw ir-Rakkomandazzjoni tal-2026 dwar il-politika ekonomika taż-żona tal-euro. Għas-Slovenja, ir-rakkomandazzjoni (1) tgħin fl-implimentazzjoni tal-ewwel, tat-tieni u tatielet rakkomandazzjoni dwar iż-żona tal-euro, ir-rakkomandazzjoni (2) tgħin fl-implimentazzjoni tar-raba' rakkomandazzjoni dwar iż-żona tal-euro, ir-rakkomandazzjoni (3) tgħin fl-implimentazzjoni tas-seba', tat-tmien u tad-disa' rakkomandazzjoni dwar iż-żona tal-euro, ir-rakkomandazzjoni (4) tgħin fl-implimentazzjoni tas-seba' rakkomandazzjoni dwar iż-żona tal-euro u r-rakkomandazzjoni (5) tgħin fl-implimentazzjoni tal-ħames rakkomandazzjoni dwar iż-żona tal-euro.
- (37) Fid-dawl tar-rwol kruċjali tal-kapital uman fit-tisħiħ tal-kompetittività u l-awtonomija strateġika tal-Unjoni, fl-2026 il-Kunsill irrakkomanda li l-Istati Membri jieħdu azzjoni biex jindirizzaw b'mod urġenti l-isfidi strutturali relatati mal-kapital uman fl-oqsma tal-ħiliet u l-edukazzjoni, li jfixklu l-kompetittività. Ir-rakkomandazzjonijiet speċifiċi għall-pajjiż tal-2026 indirizzati lis-Slovenja jistgħu jikkontribwixxu għall-implimentazzjoni tar-Rakkomandazzjoni tal-Kunsill dwar il-kapital uman fl-Unjoni.

B'DAN JIRRAKKOMANDA li s-Slovenja tieħu azzjoni fl-2026 u fl-2027 biex:

1. Fid-dawl tad-devjazzjoni rreġistrata sal-2025 u d-devjazzjoni materjali pprojetata għall-2026 mill-Kummissjoni vis-à-vis il-limitu massimu tan-nefqa netta rakkomandat, tieħu azzjoni biex tikkontrolla n-nefqa netta sabiex tirrispetta r-rati massimi ta' tkabbir rakkomandati mill-Kunsill fl-21 ta' Jannar 2025, filwaqt li tagħmel użu mill-flessibilità skont il-klawżola liberatorja nazzjonali għal nefqa oghla fid-difiża. Issaħħaħ l-infiq fid-difiża u l-prontezza tad-difiża filwaqt li tiżgura l-effiċjenza fl-infiq u gradwalment tadatta l-baġit biex issostni nfiq strutturalment oghla fid-difiża. Tiżgura li kwalunkwe miżura meħuda biex jittaffa l-impatt taż-żieda konsiderevoli fil-prezzijiet tal-enerġija tkun temporanja, immirata lejn il-protezzjoni tal-unitajiet domestiċi vulnerabbli jew lejn l-indirizzar tal-ħtiġijiet tad-ditti intensivi fl-enerġija, tippreserva l-inċentivi għall-iffrankar tal-enerġija filwaqt li tiżgura li l-

<sup>17</sup> Skont l-Istitut tal-Assigurazzjoni tas-Saħħa Sloven, it-telf medju ta' jiem tax-xogħol għal kull impjegat minhabba liv minhabba mard fl-2022 huwa ta' 31.20 jum. Ir-rapport finali dwar il-promozzjoni tal-okkupazzjonijiet tal-kura fit-tul mill-Ministeru tas-Saħħa (2024) juri li fil-qasam tal-kura fit-tul, 40 % tal-persunal jaħdem aktar minn 41 siegħa fil-gimgha, b'10 % jaħdmu aktar minn 46 siegħa fil-gimgha.

kost fiskali tagħhom ikun kompatibbli mal-impjenji skont il-qafas fiskali tal-UE. Tibbilanċja mill-ġdid id-dhul mit-taxxa lejn sorsi aktar sostenibbli u favorevoli għat-kabbir. Ittejjeb l-effiċjenza tal-infiq pubbliku, b'mod partikolari billi timplimenta rieżamijiet tal-infiq fl-akbar oqsma ta' nfiq.

2. Tiżgura l-kontinwità tar-riformi u l-investimenti implimentati fl-ambitu tal-Faċilità għall-Irkupru u r-Reżiljenza. Issostni l-momentum tal-implimentazzjoni fl-ambitu tal-programmi tal-politika ta' koeżjoni, filwaqt li tibni, fejn xieraq, fuq ir-riallokazzjoni għal prijoritajiet strateġiċi u flessibbiltajiet fir-rieżami ta' nofs it-terminu tal-qafas tal-politika ta' koeżjoni.
3. Tissimplifika r-regolamentazzjoni, ittejjeb l-għodod regolatorji u tnaqqas il-piż amministrattiv fuq in-negozji, inkluż f'ċerti servizzi u ċerti professjonijiet regolati, kif ukoll tnaqqas l-ostakli għall-kummerċ tas-servizzi. Issaħħaħ il-kompetittività billi tippromwovi d-dinamiżmu tan-negozji u l-ħolqien ta' kumpaniji b'rata għolja ta' tkabbir billi ttejjeb il-kundizzjonijiet għall-investment fl-ekwità, inkluż l-investment f'kapital ta' riskju, għall-investituri istituzzjonali, kif ukoll għal investimenti fir-riċerka, l-iżvilupp u l-innovazzjoni, inkluż barra mir-regjun kapitali.
4. Taċċellera l-introduzzjoni ta' sorsi ta' enerġija rinnovabbli u l-ħżin tal-enerġija, inkluż billi tirrazzjonalizza u thaffef il-proċeduri amministrattivi u l-proċessi għall-ħruġ tal-permessi. Issaħħaħ l-infrastruttura tal-grilja tal-elettriku fil-livell tad-distribuzzjoni u tintroduċi komponenti tal-grilja intelligenti. Barra minn hekk, taċċellera l-implimentazzjoni ta' miżuri tal-effiċjenza enerġetika, b'mod partikolari fis-settur tal-bini. Tippromwovi l-elettrifikazzjoni u d-diġitalizzazzjoni tas-settur tat-trasport u tiffoka l-investimenti fuq it-trasport sostenibbli, b'mod partikolari fuq in-network ferrovjarju TEN-T u l-iżvilupp tal-mobbiltà urbana u t-trasport tal-passiġġieri, filwaqt li tqis id-disparitajiet reġjonali. Tkompli ssaħħaħ ir-reżiljenza għall-klima u għall-ilma billi timplimenta miżuri mmirati ta' adattament għat-tibdil fil-klima u ambjentali.
5. Tindirizza n-nuqqas ta' haddiema billi ttejjeb il-provvista u l-akkwist ta' ħiliet u kompetenzi, inklużi ħiliet bażiċi fost l-istudenti, billi tkompli tallinja s-sistema edukattiva mal-ħtiġijiet tas-suq tax-xogħol. Thaffef il-proċeduri ta' rikonnoxximent tal-permessi tax-xogħol u tal-kwalifiki għall-haddiema barranin, inkluż dawk b'ħiliet għolja. Tagħti spinta lill-apprendiment tul il-hajja, it-tiġdid u titjib tal-ħiliet għall-adulti, inkluż dwar il-ħiliet diġitali bażiċi. Tkompli ttejjeb il-kundizzjonijiet tax-xogħol li mhux relatati mal-pagi, b'mod partikolari fis-setturi tal-kura tas-saħħa, tal-kura soċjali u dik fit-tul u tat-tagħlim.

Magħmul fi Brussell,

*Għall-Kunsill  
Il-President*